

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर में मशरूम उत्पादन पर प्रशिक्षण कार्यक्रम का आगाज

पंतनगर। 13 मई, 2019। पंतनगर विश्वविद्यालय के प्रसार शिक्षा निदेशालय की प्रशिक्षण इकाई द्वारा स्वरोजगार योजना के अन्तर्गत 'मशरूम उत्पादन' पर पांच-दिवसीय प्रशिक्षण कार्यक्रम का आज शुभारम्भ हुआ। निदेशक प्रसार शिक्षा, डा. पी.एन.सिंह, ने प्रशिक्षण में प्रतिभागिता कर रहे बेरोजगार युवकों, कृषकों एवं महिलाओं को संबोधित करते हुए कहा कि खेती के साथ-साथ मशरूम उत्पादन एक बहुत ही लाभदायक व्यवसाय है, जिससे कृषक अपनी आय दोगुनी कर सकते हैं। उन्होंने कहा कि युवा पीढ़ी शहरों में नौकरी के लिए गांव से पलायन कर रही है, किन्तु यदि वे कृषि के साथ पशुपालन, मुर्गीपालन, फल-सब्जी प्रसंस्करण इत्यादि का समन्वय करें तो अपने गांव में ही रह कर स्वयं का रोजगार व अतिरिक्त आय प्राप्त कर सकते हैं, साथ ही दूसरों को भी रोजगार दे सकते हैं। प्रशिक्षण कार्यक्रम के प्रभारी अधिकारी, डा. एस.के. बंसल, ने मशरूम के महत्व व उसके औषधीय गुणों के बारे में विस्तृत जानकारी दी, साथ ही पांच-दिवसीय मशरूम प्रशिक्षण कार्यक्रम की बिन्दुवार रूप-रेखा भी बतायी। मशरूम वैज्ञानिक, डा. एस.के. मिश्रा, ने भी मशरूम उत्पादन के लिए प्रशिक्षणार्थियों का मार्गदर्शन किया। कार्यक्रम के अंत में डा. मोहन सिंह ने धन्यवाद ज्ञापित किया। इस पांच-दिवसीय प्रशिक्षण कार्यक्रम में मेरठ, सहारनपुर, शाहजहांपुर, अल्मोड़ा, यमपुर, हरिद्वार, हल्द्वानी, नैनीताल, एवं बरेली से 40 प्रशिक्षणार्थियों ने प्रतिभाग किया। प्रशिक्षण का संचालन श्रीमती धनसारा शर्मा ने किया।



प्रशिक्षण कार्यक्रम में प्रतिभागियों को संबोधित करते निदेशक प्रसार, डा. पी.एन. सिंह; प्रशिक्षण प्रभारी, एस. के. बंसल, एवं अन्य वैज्ञानिक।